


శ్రీ దుర్గాదేవి అలంకరణలో అమ్మవారు

హుజూర్ నగర్, అక్టోబర్ 22, మనం న్యూస్: దేవి శరన్నవరాత్రి ఉత్సవాల్లో భాగంగా పట్టణంలోని కనకదుర్గ దేవాలయంలో ఆదివారం అమ్మవారిని శ్రీ దుర్గాదేవిగా అలంకరించి అమ్మవారికి పంచామృతాలతో అభిషేకాలు, ప్రత్యేక పూజలు, కుంకుమార్చన పూజలు నిర్వహించారు. ప్రధాన అర్చకులు నరగిరినాథుని రంగబట్టాచార్యులు ఆధ్వర్యంలో నిర్వహించిన పూజల్లో అన్నమయ్య భజన మండలి ఆధ్వర్యంలో నిర్వహించిన గాన లహరి భక్తులను అలరించింది. ఈ కార్యక్రమంలో ఆలయ కమిటీ అధ్యక్షులు బాబిమంచి కొండయ్య - అనంతలక్ష్మి దంపతులు, భక్తులు తదితరులు పాల్గొన్నారు. సరస్వతి దేవాలయంలో... పట్టణంలోని టీవర్స్ కాలనీలో వేంచేసి ఉన్న జ్ఞానసరస్వతి దేవాలయంలో అమ్మవారిని ప్రత్యేకంగా అలంకరించి పంచామృతాలతో అభిషేకాలు, ప్రత్యేక పూజలు చేశారు. ఈ కార్యక్రమంలో ఆలయ కమిటీ చైర్మన్ పొట్టుముత్తు సోమలక్ష్మి దయసంద్, భక్తులు పాల్గొన్నారు.



మనం

నల్లగొండ

సూర్యాపేట, యాదాద్రి భువనగిరి

సోమవారం | 22 | అక్టోబర్ | 2023 | పేజీలు: 6

పిఠ ఏపిఠలు శిక్షణకు తప్పక హజరుకావాలి: కలెక్టర్

సూర్యాపేట అక్టోబర్ 22 మనం ప్రతినిధి: అసెంబ్లీ ఎన్నికల నిర్వహణ నేపథ్యంలో పిఠ ఏపిఠల ఫస్ట్ ర్యాండ్ మెజిస్ట్రేట్ పూర్తి చేయడం జరిగిందని, కలెక్టర్ ఎస్ వెంకట్రావ్ అన్నారు. ఆదివారం కలెక్టరేట్ కార్యాలయంలో ఎన్నికల నిర్వాహణలో భాగంగా మొదటి యాదృచ్ఛికీకరణ పూర్తి కార్యక్రమంలో అధనపు కలెక్టర్ వెంకటరెడ్డితో కలిసి పాల్గొన్నారు. ఈ సందర్భంగా మాట్లాడుతూ.... ఎన్నికల నిర్వాహణలో విధివిధానాలపై మాస్టర్ ట్రైనర్స్ తో శిక్షణా కార్యక్రమాలు చేపడుతున్నట్లు తెలిపారు. ఈ కార్యక్రమంలో తప్పక పిఠ ఏపిఠలు



హజరుకావాలన్నారు. సిపిఠ వెంకటేశ్వర్లు, పిడి కిరణ్ కూమార్, డిసిఠ శ్రీధర్, ఏఠ సుదర్శన్, నరేందర్, పాల్గొన్నారు.

మంత్రి కేటీఆర్ ను కలిసిన శశిధర్ రెడ్డి, వనపర్తి

కోదాడ, అక్టోబర్ 22 మనం న్యూస్: మలిదశ ఉద్యమంలో కోదాడ నియోజకవర్గంలో సముచిత పాత్ర పోషించిన నియోజకవర్గం టీఆర్ఎస్ మాజీ ఇంచార్జ్ మాజీ మార్కెట్ కమిటీ చైర్మన్ కస్తూరి రెడ్డి శశిధర్ రెడ్డి సూర్యాపేట జిల్లా పెరిక సంఘం అధ్యక్షులు టీఆర్ఎస్ యువజన నాయకులు వనపర్తి లక్ష్మీనారా యతో కలిసి ఆదివారం ఎన్నికల పరిశీలకులు రవీంద్రరావు సమక్షంలో ప్రగతి భవన్ పురపాలక శాఖ మంత్రి కేటీఆర్ ను మర్యాదపూర్వకంగా కలిశారు. రానున్న అసెంబ్లీ ఎన్నికల్లో కోదాడ ఎమ్మెల్యే అభ్యర్థి మల్లయ్య యాదవ్ గెలిపించాలని శశిధర్ రెడ్డికి సూచించారు.. ఈ సందర్భంగా ఎమ్మెల్యే మల్లయ్య యాదవ్ శశిధర్ రెడ్డికి కరచాలనం చేశారు. చిన్న చిన్న పొరపొచ్చాలు పరిష్కరించుకోవచ్చని నియోజకవర్గంలో పార్టీ శ్రేణులను ఎన్నికలకు సమాయత్తం చేయాలని మంత్రి చెప్పారు అందుకు శశిధర్ రెడ్డి సానుకూలంగా స్పందించారు.. ఎమ్మెల్యే బొల్లం గెలుపుకు తన వంతు కృషి చేస్తానని మంత్రికి స్పష్టం చేశారు.



ఘనంగా సద్గుల బతుకమ్మ

తెలంగాణ సంస్కృతి సంప్రదాయాలను చాటి బతుకమ్మ పండుగ చివరి రోజు అయిన సద్గుల బతుకమ్మ



పండుగను ఉమ్మడి నల్లగొండ జిల్లా వ్యాప్తంగా మహిళలు ఆనందోత్సవాలతో జరుపుకున్నారు. జిల్లా, మండల కేంద్రాలు, గ్రామాలు, వాడవాడల్లో ఉత్సాహంగా బతుకమ్మ ఆడిపాడారు.

5 లో



పండగ పూట పస్తులే..!

- ఏరియా ఆస్పత్రి కాంట్రాక్ట్ స్టాఫ్ కు మూడు నెలలుగా అందని వేతనాలు..!
- కాంట్రాక్ట్ ఏజెన్సీను అడిగితే తమ ఉద్యోగం ఊడుతుందని భయం..!



మిర్యాలగూడ అక్టోబర్ 22 (మనం న్యూస్): మిర్యాలగూడ ప్రభుత్వ ఏరియా ఆస్పత్రిలో వివిధ విభాగాల్లో విధులు నిర్వహించే కాంట్రాక్ట్ ఉద్యోగులు దసరా పండగ పూట పస్తులతోనే గడపాల్సిన పరిస్థితి నెలకొంది. సుమారు మూడు నెలలు దాటిన కాంట్రాక్ట్ ఏజెన్సీ వేతనాలు ఇవ్వక పోవడంతో కుటుంబ పోషణకు

రాష్ట్రంలో ప్రభుత్వ నోటిఫికేషన్ల రద్దుతో నిరుద్యోగులను వేధిస్తున్న ప్రభుత్వం మిషన్ భగీరథ కాంట్రాక్ట్ కార్మికులకు, మరో వైపు ప్రభుత్వ మిర్యాలగూడ ప్రభుత్వ ఏరియా ఆస్పత్రి కాంట్రాక్ట్ ఎంప్లాయిస్ కు ఆయా కాంట్రాక్ట్ ఏజెన్సీలు నుంచి వేతనాల అందకున్న పట్టించుకోవడం లేదన్న ఆరోపణలు వినిపిస్తున్నాయి. పెరిగిన నిత్యావసర వస్తువుల ధరలతో సతమవుతున్న కాంట్రాక్ట్ ఉద్యోగులు జీతం పెండింగ్ తో తీవ్రమైన ఇబ్బందులు పడుతున్న పరిస్థితి నెలకొంది.

అందిన చోటల్లా అప్పులు చేయాల్సి వస్తోందని కాంట్రాక్ట్ ఎంప్లాయిస్ ఆవేదన వ్యక్తం చేస్తున్నారు. మిర్యాలగూడ ఏరియా ఆస్పత్రికి నాగార్జున సాగర్, మిర్యాలగూడ, నేరుడుపల్ల, జాన్ వహాడ్ సహా ఇతర ప్రాంతాల ప్రజలు వైద్యం నిమిత్తం వస్తుంటారు. అదే విధంగా అడ్డంకి నార్మల్ వల్ల స్టేట్ హైవేలో పాటు మిర్యాలగూడ బి కోదాడ సేషన్ల హైవే దారులు మిర్యాలగూడకు అనుసంధానంగా ఉండటంతో తరచు రోడ్డు మిగతా 2లో...

ఎన్నికల కమిషన్ మార్గదర్శకాలను పకడ్బందీగా అమలు చేయాలి

- జిల్లా కలెక్టర్ జండగే హనుమంతు

కొండ్డిబా
భువనగిరి, అక్టోబర్ 22 (మనం న్యూస్): ఎన్నికల కమిషన్ మార్గదర్శకాలను పకడ్బందీగా అమలు చేయాలని జిల్లా ఎన్నికల అధికారి, కలెక్టర్ హనుమంతు కె.జెండగే అధికారులకు సూచించారు. ఆదివారం నాడు ఆయన అధికారులతో సమావేశమై మాట్లాడుతూ ఎన్నికల నేపథ్యంలో నిర్వహించే తనిఖీల్లో పట్టుబడే సగదు, బంగారం సీజ్ చేసే సమయంలో మార్గదర్శకాలు తప్పక పాటించాలని, స్వాధీనం చేసుకున్నందుకు బంగారం, సగదును తనిఖీ బృందాలు జిల్లా ట్రెజరీ కార్యాలయంలో డిపాజిట్ చేయాలని తెలిపారు. సగదు, బంగారం సీజ్ చేసే సమయంలో పాటించాల్సిన నిబంధనలపై క్షేత్రస్థాయి అధికారులు సంపూర్ణ అవగాహన కలిగి ఉండాలని, సీజ్ చేస్తున్న సగదు, బంగారం వివరాలు ఎక్కడ ఆప్టిల్ చేయాల్సి ఉంటుంది అనే అంశాలను తెలియజేస్తూ సంబంధిత వ్యక్తులకు రబీడు తప్పనిసరిగా అందించాలని అన్నారు. సీజ్ చేసిన బంగారం, సగదు 10 లక్షల కంటే తక్కువైతే వెంటనే జిల్లా స్థాయిలో ఏర్పాటు చేసిన గ్రీవెన్స్



సమావేశంలో మాట్లాడుతున్న జిల్లా కలెక్టర్
సెల్ కు అప్పగించాలని, 10 లక్షల కంటే ఎక్కువ సగదు సీజ్ చేస్తే ఐటీ అధికారులకు అప్పగించాలని అన్నారు. సదరు సగదుపై వచ్చే ఆపీల్ లను సంబంధిత గ్రీవెన్స్ సెల్, ఐటీ అధికారులు పరిశీలించి నిబంధనలు, ఆధారాల ప్రకారం తదుపరి చర్యలు తీసుకోవాలని అన్నారు. ఎన్నికల ప్రవర్తనా నియమావళి ఉల్లంఘనలపై వచ్చే ఫిర్యాదులను త్వరితగతిన పరిష్కరించాలని సూచించారు. ఎన్నికల ప్రచారం సంబంధించి మిగతా 2లో...

పండగ పూట పస్తులే..!

(మొదటి పేజీ తరువాయి)

ప్రమాదాలు జరిగే వేళ మరో వైపు డెలివరీలు, బాలింతలు, సాధారణ జ్వరాలు, ఆయాసం, ఇతర అనారోగ్య సమస్యలతో పేషెంట్స్ అధిక సంఖ్యలో ఏరియా ఆస్పత్రికి వస్తున్నారు. ఏరియా ఆస్పత్రి పరిసరాలను వివిధ వార్డులను క్లీన్ గా ఉంచడంతో పాటు పేషెంట్ కేర్ బేకర్లుగా ఇతర వైద్యేతర సేవలను కాంట్రాక్ట్ ఎంప్లాయిస్ అందిస్తున్న సంగతి తెలిసిందే. ఈ తరుణంలో వారికి ప్రతినెల నిబంధనల ప్రకారం వేతనాలు చెల్లించాల్సిన కాంట్రాక్ట్ ఎంప్లాయిస్ ఏజెన్సీ యాజమాన్యం వారి శ్రమను గుర్తించక పోగా ఆకలితో అలమటిస్తున్న కాంట్రాక్ట్ ఉద్యోగులకు ఇన్ టైంలో వేతనాలు చెల్లించకుండా వేధింపులకు గురి చేస్తున్న పరిస్థితి ఉంది. సదరు కాంట్రాక్ట్ ఎంప్లాయిస్ కు వేతనాలు ఇచ్చే ఏజెన్సీ సంస్థ పెద్దలు రాజకీయంగా, ఆర్థికంగా బలమైన వాళ్లు కావడంతో నెలల తరబడి జీతాలు ఇవ్వకున్న ఇదేమిటని అడిగే పరిస్థితి లేదని ఒకవేళ నిలదీసిన వేతనాల పెండింగ్, మీడియాకు ఇన్ఫర్మేషన్ ఇచ్చిన ఉన్న కాంట్రాక్ట్ ఉద్యోగం ఊడుతుందన్న భయంతో ఎప్పుడు వేతనాలు ఇస్తారో అర్థంకాక దిక్కుతోచని స్థితిలో కాంట్రాక్ట్ ఉద్యోగులు మిన్నకుండి పోతుండ్రనీ తెలుస్తోంది.

జీతంలో కోతలు విధిస్తుండని ఆరోపణలు:
ఏరియా ఆస్పత్రిలో కాంట్రాక్ట్ ఉద్యోగులుగా పనిచేస్తున్న వారికి ఇచ్చే జీతంలో వివిధ పేర్లతో కోతలు విధిస్తున్నట్లు ఆరోపణలు వినిపిస్తున్నాయి. ఏరియా ఆస్పత్రి ఏఎన్ఓ కాంట్రాక్ట్ ఉద్యోగులకు సదరు ఏజెన్సీ రూ.12 వేల వేతనం ఇస్తోందని చెబుతుండగా కొందరు కాంట్రాక్ట్ ఎంప్లాయిస్ మాత్రం తమకు 16 వేల వేతనం, కొంత మందికి రూ. 25 వేల వేతనం వస్తోందని చెబుతున్నారు. అయితే కాంట్రాక్ట్ ఎంప్లాయిస్కి వేతనాల బిల్లులు చేసే ఏఎన్ఓ కాంట్రాక్ట్ ఎంప్లాయిస్కి ఇచ్చే వేతన వివరాలను సక్రమంగా చెప్పకపోవడం పై పలు అనుమానాలు వ్యక్తమవుతున్నాయి.

ఏజెన్సీ తప్పేమీ లేదు ప్రభుత్వం నుంచి వేతనాలు రావట్లేదు..!
ఏఎన్ఓ, మోసినీ లలి ఖాన్.

ప్రభుత్వ ఏరియా ఆస్పత్రి, మిర్యాలగూడ
మిర్యాలగూడ ప్రభుత్వ ఏరియా ఆస్పత్రిలో క్లీనింగ్, శానిటేషన్, ఇతర విభాగాల్లో బీజేఆర్ ఏజెన్సీ పరిధిలో 45 మంది కాంట్రాక్ట్ ఉద్యోగులు పనిచేస్తున్నారు. వీరికి మే నెల వరకే వేతనం ఇవ్వడం జరిగిందని, నాటి నుంచి నేటి వరకు ప్రభుత్వం నుంచి బీజేఆర్ సంస్థకు ఆరు నెలలుగా ఎలాంటి బిల్లులు రానప్పటికీ ఉద్యోగులకు కేవలం మూడు నెలల వేతనమే పెండింగ్ ఉంచారని, వారి తప్పేమీ లేదని గవర్నమెంట్ ఏరియా ఆస్పత్రి ఏఎన్ఓ చెప్పడం గమనార్హం. కాగా పలువురు కాంట్రాక్ట్ ఉద్యోగులు మాట్లాడుతూ వేతనం పెండింగ్ విషయం బహిరంగంగా బయటకు చెప్పుకోలేని పరిస్థితి ఉందని, అధికారులు తమ పై దయ ఉంచి పెండింగ్ వేతనాలను సాంక్షన్ చేయాలని విజ్ఞప్తి చేస్తున్నారు.

ఎన్నికల కమిషన్

మార్గదర్శకాలను పకడ్బందీగా

అమలు చేయాలి

(మొదటి పేజీ తరువాయి)

సమావేశాలు, సభలు నిర్వహించుకునేందుకు రాజకీయ పార్టీల ప్రతినిధుల, అభ్యర్థుల నుంచి సువిధ యాప్ డ్వారా, ఆఫ్ లైన్లో వచ్చే దరఖాస్తులకు ఎప్పటికప్పుడు సకాలంలో అనుమతులు మంజూరు చేయాలని తెలిపారు. ఇంటి వద్దనే ఓటు వేసే విధానానికి సంబంధించి 80 సంవత్సరాల వయస్సు పైబడిన వారికి, దివ్యాంగులకు ఫారం 12 డి పంపిణీ చేయాలని, దరఖాస్తుల వివరాలను ప్రతిరోజు సమర్పించాలని తెలిపారు. ఈనెల 8 వ తేదీ వరకు వచ్చిన ఫార్మ్ -7 దరఖాస్తులను వెంటనే క్లియర్ చేయాలని, ఈనెల 31 వరకు వచ్చే ఓటరు సమాచార దరఖాస్తులు ఎప్పటికప్పుడు అప్లోడ్ చేయాలని సూచించారు. ఈ సమావేశంలో జిల్లా స్థానిక సంస్థల అదనపు కలెక్టర్ జి.మీరారెడ్డి, జిల్లా రెవెన్యూ అదనపు కలెక్టర్ ఏ.భాస్కరరావు, భువనగిరి ఆర్డీవో అమరేందర్, నోడల్ అధికారులు, తహసీల్దారులు పాల్గొన్నారు.

విజయదశమి అందరికీ విజయాలు చేకూర్చాలి

- జిల్లా పోలీస్ కార్యాలయంలో ఘనంగా ఆయుధ, వాహన పూజలు
- జిల్లా ప్రజలందరికీ విజయదశమి శుభాకాంక్షలు



జిల్లా యస్.పి గారు ఆయుధ పూజ, వాహన పూజ నిర్వహించారు. ఈ సందర్భంగా దుర్గా దేవికి ప్రత్యేక పూజలు నిర్వహించారు. శక్తికి ప్రతీకగా నిలిచే

దుర్గామాత సమక్షంలో ప్రతి ఆయుధానికి ఎంతో శక్తి కలిగి ఉంటుందని అలాంటి విజయాలను చేకూర్చే విజయదశమి పర్వదినోత్సవం అందరికీ సుఖ సంతోషాలు కలిగించాలని ఆకాంక్షించారు. పోలీస్ శాఖలో ప్రతి అధికారి ప్రజా రక్షణలో ముందుంటూ శాంతి భద్రతల పరిరక్షణకు కృషి చేస్తున్నారని అన్నారు. అనంతరం ఎం.టి. విభాగం వద్ద వాహనాల పూజ నిర్వహించి శుభాకాంక్షలు తెలిపారు. ఈ కార్యక్రమంలో ఏ.ఆర్ అదనపు ఎస్పీ కె.హనుమంత రావు, నల్లగొండ డిఎస్పీ శ్రీధర్ రెడ్డి, ఎ.ఆర్. డిఎస్పీ శ్రీనివాసులు, రిజర్వ్ ఇన్స్పెక్టర్ సంతోష్, హరిబాబు, ఆర్.యస్.బలు కళ్యాణ్ రాజ్, రాజీవ్, రాహుల్, సాయి రామ్ సిబ్బంది పాల్గొన్నారు.

ఎమ్మెల్యే వైఖరితో ఇబ్బందులు పడ్డం అందుకే పార్టీకి రాజీనామా చేస్తున్నాం అనంతగిరి మండల బిఆర్ఎస్ నాయకులు



కోడాడ, అక్టోబర్ 22 మనం స్వయం: కోడాడ ఎమ్మెల్యే మల్లయ్య యాదవ్ వైఖరి ఏక పక్షంగా వుంది. షాడో ఎమ్మెల్యేను ప్రోత్సహించి పదవుల కోసం డబ్బులు వసూల్ చేశాడు. ఆయన మొండి వైఖరి కారణంగా అనేక ఇబ్బందులు, అవమానాలు ఎదుర్కొన్నాడు. ఇకపై వాటిని సహించలేక పార్టీకి రాజీనామా చేసి కాంగ్రెస్ పార్టీలో చేరేందుకు నిర్ణయించుకున్నామని వ్యవసాయ మార్కెట్ కమిటీ మాజీ చైర్మన్ బుర్రా సుధాకాణి పుల్లారెడ్డి, అనంతగిరి మండల ఎంపీపీ చుండూరు వేంకటేశ్వరరావులు తమ ఆవేదన వ్యక్తం చేశారు. ఆదివారం కోడాడ లో జరిగిన ప్రెస్ మీట్ లో వారు మాట్లాడుతూ తాము ఎన్నో యేళ్ళుగా రాజకీయాలలో వున్నా గతంలో వున్న ఎమ్మెల్యే లు ఎవరూ పదవుల కోసం డబ్బులు వసూల్ చేయలేదన్నారు. ప్రస్తుత ఎమ్మెల్యే మాత్రం ప్రతి పదవికి దాని స్థాయిని బట్టి డబ్బులు వసూల్ చేసి, డబ్బులు ఇచ్చిన వారికి పదవులు ఇచ్చాడని, అధికారుల పోస్టింగులు కూడా డబ్బులు వసూల్ చేశాడని ఆరోపించారు. గతంలో వున్న పార్టీలలో తమకు గౌరవం దక్కాగా, ఈ పార్టీలో అవమానాలే దక్కాయన్నారు. తన అనుచరులతో ప్రతీ పథకం లో కమిషన్ వసూలు చేయించాడని, ఇవ్వని సొంత పార్టీ కార్యకర్తల పై కేసులు పెట్టించాడన్నారు. నియోజకవర్గం లో షాడో ఎమ్మెల్యే ను తయారు చేసి అనేక దందాలు చేసాడన్నారు. ఆయన నిరంకుశ వైఖరి వల్ల పార్టీలో తమకు స్వేచ్ఛ లేకుండా పోయిందని, అందువల్లే తాము పార్టీ కి రాజీనామా చేస్తున్నట్లు తెలిపారు. నల్లగొండ ఎంపీ ఉత్తమ్ కుమార్ రెడ్డి సమక్షంలో కాంగ్రెస్ పార్టీలో చేరుతున్నట్లు ప్రకటించారు. ఈ ప్రెస్ మీట్ లో మాజీ పీఏసీఎస్ చైర్మన్ బుర్ర నరసింహా రెడ్డి, సర్పంచ్ లు కూరపాటి భూపతి, బానోతు వెంకటేశ్వర్లు, నాయకులు కళం నాగేందర్ రెడ్డి, గునుకుల స్వరూప, కబీర్ తదితరులున్నారు.

అభివృద్ధినిచూసి బిఆర్ఎస్లో చేరికలు



బిఆర్ఎస్లో చేరుతున్న ఇతర పార్టీ నాయకులు

సంస్థాన్ నారాయణపురం, అక్టోబర్ 22, మనం స్వయం : మండలంలోని పలు అభివృద్ధి పనులను చూసి ఇతర పార్టీల నుండి బిఆర్ఎస్ పార్టీలో బారిగా చేరుతున్నారు. ఆదివారం మండలంలోని జనగాం గ్రామంలోని కాశగూడెంకు చెందిన 20 మంది కాంగ్రెస్ పార్టీ మైనార్టీ కుటుంబాలు, గుజ్జు గ్రామంలోని 25 కుటుంబాలు మునుగోడు ఎమ్మెల్యే కూసుకుంట్ల ప్రభాకర్ రెడ్డి సమాక్షంలో పార్టీ కండువలు కప్పకోని బిఆర్ఎస్ పార్టీలో చేరారు. ఈ సందర్భంగా కూసుకుంట్ల ప్రభాకర్ రెడ్డి మాట్లాడుతూ మునుగోడు ఉప ఎన్నికల్లో మునుగోడు నియోజక వర్గ అభివృద్ధి కోరకు ఇచ్చిన హామిలతో పాటు ఇవ్వని హామిలను కూడా అమలు చేసి అభివృద్ధి చేసి చూపించామన్నారు. ఆ అభివృద్ధిని చూసి

బిఆర్ఎస్ పార్టీలోకి కార్యకర్తలు బారిగా చేతున్నట్లు తెలిపారు. నిలచిపోయిన పనులతో పాటు మరింత అభివృద్ధి జరగాలంటే రానున్న ఎన్నికల్లో బిఆర్ఎస్ ను మరోసారి గెలిపించాలని కోరారు. ఈ కార్యక్రమంలో జనగాం గ్రామ శాఖ అధ్యక్షులు ఎదుటి తిరుమలేష్, ఎంపిటీసీ గడ్డం రాములమ్మపెంటయ్య, మండల పార్టీ అధ్యక్షులు కత్తుల లక్ష్మయ్య, చండూర్ మార్కెట్ కమిటీ డైరెక్టర్ ఇంద్రసీనారెడ్డి, గ్రామ ప్రధాన కార్యదర్శి గడ్డం అంజయ్య, మండల యువజన విభాగం ప్రధాన కార్యదర్శి గడ్డం సరోష్, వార్డు మెంబర్ మంచాల ఏను, టీఆర్ఎస్ నాయకులు మంచాల కృష్ణయ్య, హమాలి, చుక్క శ్రీను, గడ్డం గాలయ్య, రాములు, మంచాల బలయ్య, తండా శ్రీను, బొంగు బుచ్చయ్య, యువజన నాయకులు గడ్డం స్వామి, చుక్క శంకరయ్య, తదితరులు పాల్గొన్నారు.

బిఎస్పీ మండల ఇంచార్జ్ పై అనుచిత వాఖ్యలపై సవాలు



విలేకరుల సమావేశంలో మాట్లాడుతున్న బిఎస్పీ నాయకుడు

సూర్యాపేట టౌన్ అక్టోబర్ 22 మనం స్వయం: అధికార బిఆర్ఎస్ పార్టీకి చెందిన నాయకులు, కార్యకర్తలు బిఎస్పీ ఆత్మకూర్ ఎస్ మండల ఇంచార్జ్ బొల్లే సైదులు శనివారం ఆ పార్టీలో సూర్యాపేట ఎమ్మెల్యే అభ్యర్థి వట్టి జానయ్య యాదవ్ సమక్షంలో పార్టీ కండువ కప్పకున్నారు. ఈ సందర్భంగా పార్టీలో చేరుతున్న తరుణంలో కొందరు బిఎస్పీ నాయకుడు వట్టి జానయ్య నగదు ఆశ చూపి పార్టీలోకి తీసుకున్నారని అనుచిత వాఖ్యలు చేయడం సిగ్గు చేటు అన్నారు. ఆదివారం సూర్యాపేట జిల్లా కేంద్రంలో బిఎస్పీ పార్టీ కార్యాలయంలో విలేకరుల సమావేశం ఏర్పాటు నిర్వహించారు. ఈ

సందర్భంగా సైదులు మాట్లాడుతూ..... బడుగుబలహీన వర్గాలకు రాజ్యాధికారం దక్కాలన్న ఉద్దేశ్యంతో బిఎస్పీలో స్వయం జరుగుతుందని నమ్మి ఆ పార్టీ సభ్యుడిగా చేరానని, అంతేకాని, తనకు ఎవరు కూడా డబ్బు ఆశ చూపలేదని, నేను డబ్బును తీసుకుంటే అధికార బిఆర్ఎస్ పార్టీ రుజువు చేయాలని సవాలు విసిరారు. ఇలాంటి వ్యాఖ్యలతో దిగజారుడు రాజకీయాలు మానుకోవాలన్నారు. ఎంతో మందిని కార్యకర్తలను బిఆర్ఎస్, బిజెపి, కాంగ్రెస్ పార్టీలలో తీసుకుంటున్నారని, వారంతా డబ్బు ఆశతోనే పార్టీలో చేరుతున్నారని అని ప్రశ్నించారు. ఈ కార్యక్రమంలో ఆ పార్టీ ప్రధాన కార్యదర్శి స్వాతి, జిల్లా ఉపాధ్యక్షుడు శ్రీను, పీడమర్రి ఉపేందర్, చెరుకుపల్లి లక్ష్మణ్, స్వర్ణలత తదితరులు పాల్గొన్నారు.

గుంటకండ్ల పిచ్చిరెడ్డి విగ్రహోవిష్కరణను విజయవంతం చేయండి

నాగారం అక్టోబర్ 22 మనం స్వయం: తెలంగాణ సాయుధ పోరాట, స్వాతంత్ర్య సమరయోధుడు సిపిఐ నాయకుడు కామ్రేడ్ గంటకండ్ల పిచ్చిరెడ్డి విగ్రహోవిష్కరణను విజయవంతం చేయాలని తెలంగాణ రైతు సంఘం జిల్లా గౌరవ అధ్యక్షుడు మురుగుండ్ల లక్ష్మయ్య ఆదివారం ఒక ప్రకటనలో తెలిపారు. ఈ సందర్భంగా ఈ నెల 25వ తేదీన జరిగే విగ్రహోవిష్కరణకు పిచ్చిరెడ్డి అభిమానులు శ్రేయోభిలాషులు అధిక సంఖ్యలో హజరై జయప్రదం చేయాలని, రాష్ట్ర మంత్రి గంటకండ్ల జగదీశ్వరెడ్డి చొరువతో సిపిఐ రాష్ట్ర పార్టీ అధ్యక్షులలో విగ్రహ ఏర్పాటు చేయడం జరిగిందని పేర్కొన్నారు. దీంతో పాటుగా సిపిఐ నాయకులు మాజీ మునుగోడు ఎమ్మెల్యే పల్ల వెంకటేశ్వర్లు, ఐజెయు నాయకుడు, సీనియర్ జర్నలిస్టు శ్రీనివాసరెడ్డి వివిధ పార్టీలకు చెందిన పలువురు హజరవుతారని తెలిపారు.

అవకాశం ఇవ్వండి.. రఘునాథపూర్ గ్రామాన్ని మండలం చేస్తా..

పిసిసి ప్రధాన కార్యదర్శి బీర్ల ఐలయ్య

యాదగిరిగుట్ట,అక్టోబర్ 22 (మనం న్యూస్) రాష్ట్రంలోనూ ఆలేరు నియోజకవర్గంలోనూ కాంగ్రెస్ జెండా ఎగరడం ఖాయమని టిపిసిసి ప్రధాన కార్యదర్శి ఆలేరు నియోజకవర్గ ఇన్చార్జి కాంగ్రెస్ పార్టీ అభ్యర్థి బీర్ల ఐలయ్య అన్నారు. కొద్ది రోజులుగా రఘునాథపూర్ గ్రామాన్ని మండలం చేయాలని గ్రామ ప్రజలు చుట్టుపక్కల గ్రామ ప్రజలు పోరాటం చేస్తున్నారని అధికార పార్టీ ఇంతవరకు ఎలాంటి నిర్ణయం తీసుకోలేదని కాంగ్రెస్ పార్టీ అధికారంలోకి వచ్చి తనను ఎమ్మెల్యేగా గెలిపించిన అనంతరం రఘునాథపూర్ని మండలంగా ప్రకటిస్తామని అన్నారు. రాజాపేట మండలం రఘునాథపూర్ గ్రామానికి చెందిన పెద్దిరాజు పెద్దమ్మ ముదిరాజ్ సంఘం సభ్యులు,దళిత కుటుంబాల సోదరులు



కలసి సుమారు 150మంది బీర్ల ఐలయ్య సమక్షంలో కాంగ్రెస్ పార్టీలోకి చేరారు. వారికి పార్టీ కండువా కప్పి పార్టీలోకి ఆహ్వానించిన అనంతరం ఆయన మాట్లాడుతూ అధికార పార్టీకి రెండు పర్యాయాలు ప్రజలు అవకాశం ఇచ్చారని ఈసారి కాంగ్రెస్ పార్టీకి అవకాశం ఇవ్వబోతున్నారని ఆలేరు నియోజకవర్గంలో కాంగ్రెస్ పార్టీ గెలుపు ఖాయమని అన్నారు. రఘునాథపూర్ పెద్దిరాజు పెద్దమ్మ సంఘం



అధ్యక్షుడు పిట్టల సాయిలు, ఉపాధ్యక్షుడు పెద్ద సిద్దులు,కార్యదర్శి తమ్మలి దశరథ,సహాయ కార్యదర్శి తమ్మలి కవిత,కోశాధికారి ఉప్పంతల స్వామి, అదేవిధంగా కలకుంటు సంపత్ అధ్యక్షుల లో దళిత సోదరులు, కాంగ్రెస్లోకి చేరారు. ఈ కార్యక్రమంలో ఎంపీపీ చీర శ్రీశైలం కాంగ్రెస్ పార్టీ మండల పార్టీ అధ్యక్షుడు కాసుగు బాలరాజు తదితరులు పాల్గొన్నారు.

వైభవంగా దేవి శరన్నవరాత్రి ఉత్సవాలు



హుజూర్ నగర్,అక్టోబర్ 22,మనం న్యూస్: దేవి శరన్నవరాత్రి ఉత్సవాల సందర్భంగా పట్టణంలోని 17వ వార్డులో ఏర్పాటు చేసిన అమ్మవారి విగ్రహం వద్ద ప్రత్యేక పూజలు నిర్వహించారు. ఈ కార్యక్రమంలో ఎంపీపీ గూడుపు శ్రీనివాస్, ఐఎన్టీయూసీ రాష్ట్ర కార్యదర్శి యరగాని నాగస్సు, పట్టణ కాంగ్రెస్ అధ్యక్షులు తన్నీరు మల్లిఖార్జున్, ఆదేర్ల శ్రీనివాసరెడ్డి, జక్కల మల్లయ్య, ఎస్కే. సైదామేష్టి, బాబిమంచి గిరిబాబులు పాల్గొన్నారు. 25వ వార్డు సీతారాంనగర్లో దేవి నవరాత్రి ఉత్సవాల్లో భాగంగా అమ్మవారికి అదివారం ప్రత్యేక పూజలు నిర్వహించారు. ఈ సందర్భంగా భక్తులకు అన్నదాన కార్యక్రమం ఏర్పాటు చేశారు. ఈ కార్యక్రమంలో మున్సిపల్ చైర్మన్ గెల్లి అర్జునరవి, మాజీ మున్సిపల్ చైర్మన్ దొంతగాని శ్రీనివాస్, కౌన్సిలర్లు కోతి సంపత్రెడ్డి, వేముల వరలక్ష్మి నాగరాజు, వీర్లపాటి గాయత్రిభాస్కర్, అమరబోయిన సతీష్, వెలిదండ సరితవీరాంజె, కాంగ్రెస్ పార్టీ నాయకులు ఆదేర్ల శ్రీనివాసరెడ్డి, ఉత్సవనిర్వహకులు సులువ చంద్రశేఖర్, నాగలక్ష్మి, వెంకట్, సాయికుమార్, వినయ్, సురేష్, రాము, శివకృష్ణ, శివశంకర్, రమేష్, వశీ, రాంబాబు, తదితరులు పాల్గొన్నారు.

కనుకదుర్గ అమ్మవారి ఆశీస్సులతో ప్రజలంతా సుఖిక్షంగా ఉండాలి - ఎమ్మెల్యే శానంపూడి సైదిరెడ్డి



అమ్మవారిని దర్శించుకున్న ఎమ్మెల్యే దంపతులు

హుజూర్ నగర్,అక్టోబర్ 22,మనం న్యూస్: పట్టణంలోని కనకదుర్గమ్మ దేవాలయం, టీవర్స్ కాలనీలోని జ్ఞానసరస్వతి దేవాలయాల్లో అదివారం ఎమ్మెల్యే శానంపూడి సైదిరెడ్డి- రజిత దంపతులు అమ్మవారిని దర్శించుకుని ప్రత్యేక పూజలు చేశారు. అనంతరం శరన్నవరాత్రి ఉత్సవాల సందర్భంగా తన సొంత ఖర్చులతో అంకిరెడ్డి ఫౌండేషన్ ఆధ్వర్యంలో ఏర్పాటు చేసిన అన్నదాన కార్యక్రమం, కనకదుర్గ దేవాలయం వద్ద ఏర్పాటు చేసిన అన్నదాన కార్యక్రమాన్ని ఎమ్మెల్యే శానంపూడి సైదిరెడ్డి ప్రారంభించారు. ఈ సందర్భంగా ఆయన మాట్లాడుతూ... విజయదుర్గ అమ్మవారి శరన్నవరాత్రి ఉత్సవాలలో భాగంగా అన్నదానం కార్యక్రమంలో పాల్గొనడం చాలా సంతోషంగా ఉందన్నారు. మన పండుగలు, సంప్రదాయాలు చాలా గొప్పవని వాటిని కాపాడుకోవాలన్నారు. ప్రతి ఏటా ప్రతి పండుగ సందర్భంగా వేలాదిమంది భక్తులకు భోజనాలు పెట్టడం అసాధ్యమేగా కొనసాగుతుందని, ఇకలితో ఉన్నవారికి, నిరుపేదలకు అన్నదానం చేయడం, నిత్యావసర వస్తువులను దానం చేయడం వలన పుణ్యం వస్తుందన్నారు. ప్రజలంతా కనకదుర్గ అమ్మవారి ఆశీస్సులతో సుఖిక్షంగా ఉండాలని కోరారు. ఈ కార్యక్రమంలో జెడ్పీటీసీ కొప్పుల సైదిరెడ్డి, పట్టణ బీఆర్ఎస్ అధ్యక్షులు చిట్టాల అమర్ నాథ్ రెడ్డి, కౌన్సిలర్ గుండా ఫణికుమార్, ఆలయకమిటీ అధ్యక్షులు బాబిమంచి కొండయ్య, పొట్టముత్తు సోమలక్ష్మీధరయంద్, భక్తులు తదితరులు పాల్గొన్నారు.

దసర పండుగను రాజకీయం చేస్తున్నారు: సంకినేని



సమావేశంలో మాట్లాడుతున్న సంకినేని

సూర్యాపేట టౌన్ అక్టోబర్ 22 మనం న్యూస్: దసర పండుగను బిఆర్ఎస్ పార్టీ నాయకులు రాజకీయం చేస్తున్నారని బిజెపి రాష్ట్ర అధ్యక్షుడు సంకినేని వెంకటేశ్వరావు విమర్శించారు. అదివారం ఆయన నివాసంలో విలేజరుల సమావేశం ఏర్పాటు చేసి మాట్లాడారు. 2023లో దేశ వ్యాప్తంగా 24న జరుపుకోవాలని మరాఠీపతులు, సిద్ధాంతులు, పండితులు, ఆచార్యులు, వేదపండితులు శాస్త్రాలను అధ్యయనం చేసి జరుపుకోవాలని చెబుతున్నారు. దానిని రాష్ట్రాలన్ని కూడా సమ్మతం తెలుపుతుంటే రాష్ట్రంలో మాత్రం నియంతలా బిఆర్ఎస్ నాయకులు హిందువుల పండుగను రాజకీయాలకు వాడుకుని, వారి స్వప్రయోజనాల కొరకు 23న జరుపుకోవాలని చెబుతుండటం అవివేకమని అన్నారు. క్రైస్తవులు క్రిస్మస్, ముస్లింల పండుగ రంజాన్ ను వారి మత పెద్దలు చెప్పిన విధంగా జరుపుతుంటే దానికి ఒప్పుకున్న

అధినాయకులు హిందువుల పండుగను తమ స్వలాభం కొరకు వివాదస్పదం చేస్తున్నారని అన్నారు. వెంటనే ఈ నిర్ణయాన్ని రద్దు చేసి 24న జరుపుకునేలా సెలవు ప్రకటించాలని డిమాండ్ చేశారు. ఈ సందర్భంగా ప్రజలందరికీ సద్దుల బతుకమ్మ, దసరా పండుగ శుభాకాంక్షలను తెలిపారు. సూర్యాపేట బిజెపి ఎమ్మెల్యే అభ్యర్థిగా సంకినేని వెంకటేశ్వరావు రాజీయే రాష్ట్ర అసెంబ్లీ ఎన్నికల సందర్భంగా బిజెపి ఎమ్మెల్యే అభ్యర్థుల మొదటి జాబితాలో సూర్యాపేట నియోజక వర్గం నుండి సంకినేని వెంకటేశ్వరావును ఎంపిక చేసినట్లు ఆ పార్టీ అధిష్టానం అదివారం 119 మంది నియోజకవర్గాల అభ్యర్థులకు గాను 52 మంది అభ్యర్థుల జాబితాను విడుదల చేసింది. ఇందులో భాగంగా ఉమ్మడి నల్లగొండ జిల్లా నుండి సాగర్ అభ్యర్థిగా కంకణాల నివేదిత రెడ్డి, భువనగిరి గూడూరు నారాయణరెడ్డి, తుంగతుర్తి కడియం రామచంద్రయ్యలు ఉన్నారు.

గాయత్రి పీఠం ఆధ్వర్యంలో వైభవంగా కొనసాగుతున్న పూజలు



వింతపల్లి అక్టోబర్ 22 (మనం న్యూస్): నల్లగొండ జిల్లా చింతపల్లి మండలం వెంకటేశ్వరనగర్ (మాల్) గాయత్రి పీఠం ఆధ్వర్యంలో శరన్నవరాత్రి ఉత్సవాల అత్యంత వైభవంగా నిర్వహిస్తున్నారు. ఎలాంటి సమస్యలైనా పరిష్కారం అవుతాయి అన్నారు. సమాజంలోని భక్తులందరూ ఆధ్యాత్మిక చింతన అలవర్చుకోవాలన్నారు.

అంబరాన్ని అంటిన బతుకమ్మ సంబరాలు - రంగురంగుల పూల బతుకమ్మలతో పాల్గొన్న మహిళలు



హుజూర్ నగర్,అక్టోబర్ 22,మనం న్యూస్: తెలంగాణ రాష్ట్ర పూల పండుగగా పేరు పొందిన బతుకమ్మ పండుగ సందర్భంగా పట్టణంలోని ప్రభుత్వ ఉన్నత పాఠశాలలో అదివారం మాజీ మున్సిపల్ చైర్మన్ దొంతగాని శ్రీనివాస్ గౌడ్ ఆధ్వర్యంలో మహిళలకు బతుకమ్మ సంబరాలలో ముఖ్యఅతిథులుగా ఎంపీ ఉత్తమ్ కుమార్ రెడ్డి, కోదాడ మాజీ ఎమ్మెల్యే ఉత్తమ్ పద్మావతిలు పాల్గొన్నారు. ఈ వేడుకల్లో తీరొక్క పూలతో అందమైన బతుకమ్మలను తయారు చేసి మహిళలు అధికసంఖ్యలో పాల్గొన్నారు. ముందుగా గౌరీపూజ చేసి మహిళలు బతుకమ్మ పాటలు స్మృత్యాలు చేస్తూ అలరించారు. ఈ సందర్భంగా ఎంపీ ఉత్తమ్ కుమార్ రెడ్డి, కోదాడ మాజీ ఎమ్మెల్యే ఉత్తమ్ పద్మావతిలు మాట్లాడుతూ.... దసరా పండుగ సందర్భంగా నిర్వహిస్తున్న బతుకమ్మ ఉత్సవాల్లో మహిళలు అధికసంఖ్యలో పాల్గొనడం అభినందనీయమన్నారు. బతుకమ్మ ఉత్సవాల్లో పాల్గొని విజేతలైన వారికి నగం బహుమతులను అందజేశారు. 3వ వార్డులో కౌన్సిలర్ కోతి సంపత్ రెడ్డి ఆధ్వర్యంలో బతుకమ్మ సంబరాలు ఘనంగా జరిగాయి. ఈ కార్యక్రమంలో మున్సిపల్ చైర్మన్ గెల్లి అర్జునరవి, మాజీ గ్రంథాలయ చైర్మన్ పిన్నెల్లి సంపత్, పట్టణ ప్రముఖులు, మహిళలు పాల్గొన్నారు.

ఘనంగా సద్గుల బతుకమ్మ వేడుకలు

సద్గుల బతుకమ్మ వేడుకల్లో పాల్గొన్న ప్రభుత్వ విప్ గొంగిడి

సునీత మహేందర్ రెడ్డి
యాదగిరిగుట్ట అక్టోబర్ 22 (మనం న్యూస్) తెలంగాణ సంస్కృతి సంప్రదాయాలను చాటే బతుకమ్మ పండుగ చివరి రోజు అయిన సద్గుల బతుకమ్మ పండుగను మహిళలు ఆనందోత్సవాలతో జరుపుకున్నారు. యాదగిరిగుట్టలో ప్రభుత్వ విప్ గొంగిడి సునీత మహేందర్ రెడ్డి బతుకమ్మ వేడుకల్లో పాల్గొన్నారు. యాదగిరిగుట్టలోని హనుమాన్ గుడి ఎదురుగా బతుకమ్మ వేడుకల్లో ఆమె పాల్గొన్నారు. గుండ్రపల్లి లో మున్సిపల్ చైర్మన్ ఎరుకల సుధా దేవేందర్ గౌడ్ పాల్గొన్నారు. యాదగిరిగుట్ట మున్సిపాలిటీ పరిధి లోని గుండ్రపల్లి శ్రీరామ్ నగర్, పాత గుండ్రపల్లి, గణేష్ నగర్, గాంధీనగర్, యాదగిరిపల్లిలో సద్గుల బతుకమ్మ వేడుకల్లో



యాదగిరిగుట్టల్లో...

విజయ దశమి సందర్భంగా శుభాకాంక్షలు వారితోపాటు కిరణ్ జ్యోతి రెడ్డి పాల్గొని సాంప్రదాయ పద్ధతిలో నిర్వహించిన ఈ సందరాల్లో పాల్గొని ఆనంద ఉత్సాహంతో ఈ కార్యక్రమాన్ని జరుపుకున్నారు. మండలంలో అన్ని గ్రామాలలో కూడా సద్గుల బతుకమ్మ సంబరాలు ఘనంగా జరుపుకున్నారు. అలాగే మండల కేంద్రంలో వాడవాడలో కూడా బతుకమ్మ ఉత్సవాలను నిర్వహించారు. తెలంగాణ సంస్కృతి సాంప్రదాయాలు ఉట్టిపడే విధంగా ఈ



ఆడవిదేవులపల్లిలో...

మహిళలు, యువతులు, చిన్నపిల్లలు సాంప్రదాయ దుస్తులతో బతుకమ్మ ఆటపాటలతో ఆలరించారు. యాదగిరిగుట్ట మండలంలోని గ్రామాలలో సద్గుల బతుకమ్మ పండుగ వేడుకల్లో మహిళలు యువతులు చిన్న పిల్లలు పాల్గొని ఆటపాటలతో సద్గుల బతుకమ్మ పండుగను ఘనంగా నిర్వహించారు. **నల్లగొండ అక్టోబర్ 22 (మనం న్యూస్)** పట్టణంలోని అలివేలుమంగ కాలనీలో సద్గుల బతుకమ్మ వేడుకలను ఘనంగా నిర్వహించారు. మహిళలు వివిధ రకాల పువ్వులను తెచ్చి బతుకమ్మలను అందంగా అలంకరించారు. ఆకర్షణీయంగా బతుకమ్మలను అలంకరించారు. కాలని వాసులంతా ఒక దగ్గర చేరి బతుకమ్మ వేడుకలను నిర్వహించారు.

జిల్లా పోలీస్ కార్యాలయంలో సద్గుల బతుకమ్మ వేడుకలు : పాల్గొన్న జిల్లా యస్.పి కె.అపూర్వ రావు



చింతపల్లిలో...

జిల్లా పోలీస్ క్యాంప్ కార్యాలయంలో పోలీస్ కుటుంబ సభ్యుల అధ్యక్షంలో నేడు సద్గుల బతుకమ్మ పండుగ వేడుకలను ఘనంగా నిర్వహించడం జరిగింది. ఈ సందర్భంగా జిల్లా యస్.పి గారూ మాట్లాడుతూ బతుకమ్మ వేడుకలు అధిక సంఖ్యలో పాల్గొని విజయవంతం చేసినందుకు పోలీస్ కుటుంబ సభ్యులకు, కృతజ్ఞతలు తెలియజేస్తూ



వలిగొండలో...

నగర్(మాల్) లోని శ్రీ రామలింగేశ్వర స్వామి దేవాలయంలో మహిళలు నూతన వస్త్రాలు ధరించిన భక్తి భావంతో బతుకమ్మలు పేర్చి ప్రాంగణానికి చేరుకున్నారు. ఈ మేరకు బతుకమ్మ... బంగారు బతుకమ్మ ఉయ్యాలలో అంటూ ఆటపాటలతో అందర్నీ ఆకట్టుకున్నారు. గోడకొండ గ్రామ సర్పంచి కొండూరు శ్రీదేవి శ్రీనివాస్ వివిధ రకాల ముత్యాలతో బతుకమ్మ పేర్చి సందడి వాతావరణం చేశారు.

ఆడవిదేవులపల్లి, అక్టోబర్ 22, (మనం న్యూస్): మండల కేంద్రంలోని స్థానిక బస్టాండ్ ఆవరణలో కొలువైన ఉన్న మహిషాసురా మర్ధిని అమ్మ వారి ఆలయం న%శీ%దు ఆదివారం నాడు ఆడవిదేవులపల్లి అభివృద్ధి ప్రధాత ఎంఎల్ఎ భాస్కరరావు సారధ్యంలో మండల బిఆర్ఎస్ పార్టీ మండల అధ్యక్షులు కూరాకుల చిన్నరామయ్య, మాజీ ఎంపీపీ మంగమ్మ దంపతుల అధ్యక్షంలో సద్గుల బతుకమ్మ సంబరాలను మహిళలు ఘనంగా జరుపుకున్నారు. మహిళలు తీరొక్క పూలతో అందంగా బతుకమ్మలను పేర్చి గౌరవ్వుకు భక్తిశ్రద్ధలతో పూజలు చేశారు. అనంతరం బతుకమ్మలతో ఊరేగింపుగా వచ్చి దుర్గామాత మండపం ఎదుట బతుకమ్మ పాటలతో డీజే సప్పుల నడుమ బతుకమ్మలను ఉంచి మట్టూ మహిళలు పాటలు పాడుతూ ఉత్సాహంగా బతుకమ్మ ఆడారు. అనంతరం బతుకమ్మలను చెరువులో నిమజ్జనం చేశారు. **వలిగొండ, అక్టోబర్ 22 (మనం న్యూస్):** వలిగొండ మండల కేంద్రంలో ఆదివారం రాత్రి సద్గుల బతుకమ్మ సంబరాలను మహిళలు ఘనంగా జరుపుకున్నారు. వలిగొండ ఉన్నత పాఠశాల మైదానంలో నిర్వహించిన ఈ సద్గుల బతుకమ్మ కార్యక్రమంలో రాష్ట్ర నాయకులు కుంభం అనిల్ కుమార్ రెడ్డి సతీమణి కిరణ్ జ్యోతి రెడ్డి పాల్గొన్నారు. పెద్ద ఎత్తున మహిళలు యువతులు నిర్వహించిన ఈ సంబరాలలో



తుంగతుర్తిలో...

కార్యక్రమాలను నిర్వహించారు. ఈ కార్యక్రమంలో వలిగొండ సర్పంచ్ బోళ్ల లలిత శ్రీనివాస్, ఎంపీటీసీలు కుందూరు యశోద, పల్లెర్ల భాగ్యమ్మ మహిళలు పాల్గొన్నారు.

అత్తకూరు(ఎం), అక్టోబర్ 22 (మనం న్యూస్): అత్తకూరు పట్టణ కేంద్రం వీధి చెరువు బతుకమ్మ ఘాట్ వద్ద సద్గుల

బతుకమ్మ సంబరాలు అంబారుస్తుంటాయి. మహిళలు అధిక సంఖ్యలో పాల్గొని రంగు రంగు పువ్వులతో బతుకమ్మలను పేర్చి ఆనంద ఉత్సవాల మధ్య బతుకమ్మ సంబరాలను జరుపుకున్నారు. **సూర్యాపేట అక్టోబర్ 22, (మనం న్యూస్):** పట్టణం భగత్ సింగ్ నగర్ రెండవ వీధి నందు ప్రతి సంవత్సరం దుర్గామాత విగ్రహాన్ని ప్రతిష్ఠించి భక్తిశ్రద్ధలతో పూజలు



నల్లగొండ జిల్లా పోలీస్ క్యాంప్ కార్యాలయంలో ...



సూర్యాపేటలో...



తిరుమలగిరిలో...

నిర్వహిస్తారు ఈ సంవత్సరం 14వ వార్షికోత్సవం నిర్వహించడం జరిగినది. ఆదివారం రోజు సద్గుల బతుకమ్మ సందర్భంగా దుర్గామాత వద్ద కాలనీ ఆడపడుచులు బతుకమ్మ ఆడి పాడి చిందువేశారు. నవరాత్రులను ఘనంగా నిర్వహించి ప్రత్యేక పూజలు నిర్వహించారు. పూజా కార్యక్రమంలో స్థానిక కౌన్సిలర్ జ్యోతి కరుణాకర్ కౌన్సిలర్ సుంకరి అరుణ రమేష్ కమిటీ సభ్యులు స్వర్ణ సింగ్, నిమ్మల వెంకన్న, సంతోష్, మధుసూదన్, లింగయ్య, వెంకటేశ్వర్లు, మల్లయ్య, లతీఫ్, సునీత, కలమ్మ, జానకి, రేణుక, పద్మ తదితరులు ఉన్నారు. **తుంగతుర్తి: అక్టోబర్ 22, (మనం న్యూస్)**

మండల కేంద్రంలో పాటు మండల పరిధిలోని వివిధ గ్రామాలలో ఆదివారం మహిళలు భక్తిశ్రద్ధలతో సద్గుల బతుకమ్మను ఘనంగా నిర్వహించారు. తెలంగాణ సంస్కృతికి సాంప్రదాయాలకు పట్టుకొమ్మగా తిరుమలగిరి మున్సిపాలిటీ కేంద్రంలో ఘనంగా నిర్వహించారు. గ్రామాలలో కూడా సద్గుల బతుకమ్మ మహిళలు ఆటపాటలతో నిర్వహించి నిమజ్జనం చేశారు.

ఆదివారంతో ముగిశాయి. ప్రజలు వివిధ రకాల పూలతో బతుకమ్మలను తంగేడు గానుగ .చామంతి. కట్ల, సంపెంగ, నీత జడ. మందారం. గన్నేరు పూలు. గులాబీ. బంతి. తదితర పూలతో బతుకమ్మను అందంగా తీర్చిదిద్ది న ప్రజలకు కనువిందు చేశాయి ఈ మేరకు మహిళలు చేసిన కోలాటాలు. చప్పట్లు. డిజై సాంగులతో ఊరువాడ మారుమోగాయి చెరువులన్నీ పూలసంద్రంగా మారాయి. ఒక్కో పువ్వేసీ చందమామ... ఒక్క జమాయే చందమామ..... చిత్తూ చిత్తూల బొమ్మ.... శివుని ముద్దుల గుమ్మ.... అంటూ పాటలతో పల్లెలు మారుమోగాయి .బతుకమ్మ పేర్చిన పరిసరాలు మొత్తం చిన్న పిల్లలు పెద్దలతో మహిళలతో పండుగ వాతావరణంతో సందడి నెలకొంది. మహిళలు చిన్నారులు. యువతులు. మహిళలు. ఆటపాటలతో బతుకమ్మ ఆడుకోవడానికి సమీప చెరువుల్లో సంబంధిత గ్రామ సర్పంచులు అధికారులు మైదానాలను చదును చేసి విద్యుత్ దీపాలతో అలంకరించారు.

శ్రీ దుర్గ మాతగా మహిషాసు రమర్ధిని అమ్మ వారు

అడవిదేవులపల్లి, అక్టోబర్ 22, (మనం న్యూస్): నల్లగొండ జిల్లా అడవిదేవులపల్లి గ్రామంలో వేంచేసి యున్న శ్రీ మహిషాసుర మర్ధిని దేవాలయంలో అమ్మవారు దసరా నవరాత్రులలో భాగంగా ఆదివారం భక్తులకు శ్రీ దుర్గామాతగా దర్శనమిచ్చారు. మొదట గా శ్రీ మహా గణపతి పూజ తదు పరి అమ్మవారికి శ్రీ సూక్త ప్రకారంగా పంచామృత అభిషేకాలు, అర్చనారీత్యం అభిషేకం, దుర్గాసూక్త, సహస్ర నామ పారాయణములతో భక్తుల పూజలు ఘనంగా నిర్వహించారు. ఈ కార్యక్రమంలో భక్తులు, గ్రామ ప్రజలు, ఆలయ అర్చకులు వెల్లూరి రామ్మోహన్ పాల్గొన్నారు.



దసరా శుభాకాంక్షలు తెలియజేసిన మండల అధ్యక్షులు



అడవిదేవులపల్లి, అక్టోబర్ 22, (మనం న్యూస్) అడవిదేవులపల్లి మండల ప్రజలకు బి.ఆర్.ఎస్ పార్టీ మండల అధ్యక్షులు కూరాకుల చిన రామయ్య ఆదివారం మండల కేంద్రం లో దసరా శుభాకాంక్షలు తెలిపారు. ఈ సందర్భంగా ఆయన మాట్లాడుతూ దసరా పండుగ యొక్క విశిష్టత తెలుపుతూ.. దుర్గాదేవి తొమ్మిది రాత్రులపాటు రాక్షసులను వెంటాడి, సంహరించిందని చివరికి పదో రోజున రాక్షసులపై విజయం సాధించింది.

దానికి గుర్తుగా దసరా పండుగ (విజయదశమి) జరుపుకుంటున్నామని తెలిపారు. మనలోని దుర్గుణాలే రాక్షసులు, మన లోని దైవాంశి ఆ మహాశక్తి అని ఆ శక్తిని గుర్తించి, ఆరాధించి తద్వారా మనలోని తొలగించమని వేడుకోవడమే దుర్గా నవరాత్రుల పూజలోని అంతరార్థమని తెలిపారు. తొమ్మిది రోజులు నవరాత్రుల పూజలో పునీతుడై జీవుడు దశమి తిథి పూజలో విద్యాశక్తి అనుగ్రహాన్ని పొందుతాడని పురాణాలు వచిస్తున్నాయని అన్నారు. కావున అదే విజయదశమి పూజ, విజయాలకు కారకమైన దశమి విజయదశమి అన్నారు. పది అంటే దశ రాత్రుల పండుగ.. అదే దశరా... దసరా అయ్యింది. పది తలల రావణాసురుడిపై రాముడు విజయం సాధించిన రోజుని అందుకే దసరా.. అని కొందరు అంటారని ఏదేమైనా చెప్పే మంచి విజయం సాధించిన రోజు ను దసరాగా జరుపుకుంటామని తెలిపారు.

తెలంగాణ సంస్కృతి సాంప్రదాయానికి ప్రతీక బతుకమ్మ సంబరాలు



భువనగిరి, అక్టోబర్ 22 (మనం న్యూస్): బతుకమ్మ పండుగ సందర్భంగా భువనగిరి పట్టణంలో బతుకమ్మ సంబరాలను ఘనంగా జరుపుకున్నారు. బతుకమ్మ పండుగను తెలంగాణ రాష్ట్రంలో మహిళలందరూ ఎంతో ఘనంగా వైభవంగా జరుపుకుంటారు. వివిధ రకాల సహజంగా పూసినట్టి పూలను గౌరవ్య దేవతగా పోల్చుకొని పూలతో చక్కగా బతుకమ్మలను తయారుచేసి పూజలు నిర్వహించి బతుకమ్మ అడుకోవడం ఆనవైతిగా కొనసాగుతుంది. భవిష్యత్ తరాలకు మన సాంప్రదాయాలు పద్ధతులను తెలియజేస్తూ ఘనంగా బతుకమ్మ సంబరాలు నిర్వహించుకోవడం జరిగింది. ఈ కార్యక్రమంలో దేవరకొండ లావణ్య కావ్యా, ఉపేంద్ర, ప్రియాంక, మనశ్విని, శనికా సాయి, శ్వేత నిఖిల, వెన్నెల తదితరులు పాల్గొనడం జరిగింది.

కాంగ్రెస్ పార్టీ హయాంలోనే చాలా అభివృద్ధి పథకాలు వచ్చాయి

- వేముల వీరేశం
- ఎంపీహెచ్ ఫౌండేషన్ చైర్మన్

వడ్డేపల్లి శ్రీశైలం ఆధ్వర్యంలో కాంగ్రెస్ పార్టీలో భారీ చేరికలు

చిట్టాల, అక్టోబర్ 22(మనం న్యూస్): చిట్టాల మండలం తాళ్ల వెల్లంల, వెంబావి గ్రామంలో నకరేకల్ మాజీ ఎమ్మెల్యే కాంగ్రెస్ పార్టీ అభ్యర్థి వేముల వీరేశం ప్రచారాన్ని నిర్వహించారు. తాళ్ల వెల్లంల గ్రామ వాస్తవ్యుడు రియల్ ఎస్టేట్ వ్యాపారి, ఎంపీహెచ్ ఫౌండేషన్ చైర్మన్ వడ్డేపల్లి శ్రీశైలం, సర్పంచ్ జనగాం రవీందర్ గౌడ్, ఎంపిటిసి వడ్డేపల్లి లక్ష్మయ్య ఆధ్వర్యంలో వేముల వీరేశం కు ఘన స్వాగతం పలికి, కాంగ్రెస్ పార్టీలో భారీ చేరికలు జరిగాయి. వేముల వీరేశం మాట్లాడుతూ కాంగ్రెస్ పార్టీ హస్తం గుర్తుకు ఓటు వేసి తనను ఆశీర్వదించాలని కోరారు. కాంగ్రెస్ పార్టీ



హయాంలోని చాలా అభివృద్ధి పథకాలు వచ్చాయని తెలియజేశారు. పనికి ఆహార పథకం, పెన్షన్స్, రైతులకు ఉచిత కరెంటు, ఇందిరమ్య ఇల్లు, ఆరోగ్య శ్రీ ఇలా ఎన్నో పథకాలు కాంగ్రెస్ ప్రభుత్వం ప్రవేశపెట్టిందని, ప్రస్తుతం ప్రకటించిన ఆరు పథకాలు కాంగ్రెస్ పార్టీ అధికారంలోకి వచ్చిన వెంటనే నెరవేరుస్తుందని, 500 రూపాయలకే గ్యాస్ సిలిండర్ అందజేస్తామని, ఆరు సంక్షేమ పథకాలను ప్రజలందరిలోకి తీసుకెళ్లాలని కోరారు. ప్రతి కాంగ్రెస్ కార్యకర్తను కాపాడుకుంటానని, కాంగ్రెస్ పార్టీ హస్తం గుర్తుకు ఓటు వేసి తనను ఆశీర్వదించాలని కోరారు. వేముల వీరేశం కు ప్రచార రథాన్ని బహుమతిగా అందజేసిన వడ్డేపల్లి శ్రీశైలం కి

ప్రత్యేక ధన్యవాదాలు తెలియజేశారు. అనంతరం కాంగ్రెస్ పార్టీ సీనియర్ నాయకుడు పామునుగల్ల బిక్షం గౌడ్ ఆనారోగ్యంతో బాధపడుతుండగా ఇంటికి వెళ్లి తనకు డైర్యం చెప్పి, ఆరోగ్య వివరాలు తెలుసుకోవడం జరిగింది. అనంతరం దుర్గామాత మందిరానికి వెళ్లి పూజా కార్యక్రమాలు నిర్వహించారు. ఈ కార్యక్రమంలో దుర్గామాత అమరేందర్ రెడ్డి, కాటం వెంకటేశం, గుడిపాటి లక్ష్మీ నరసింహ, చిట్టాల మాజీ ఎంపిటిసి ఎద్దుల పూరి కృష్ణ, బట్టు బలేష్, అద్దెల లింగారెడ్డి, అద్దెల నర్సిరెడ్డి, గ్రామ శాఖ అధ్యక్షుడు చిక్కల మెట్ల సైదులు, ఉప సర్పంచ్ పామునుగల్ల అంజయ్య గౌడ్, తాళ్ల వెల్లంల వార్డ్ మెంబర్స్, గట్టోజు గిరిబాబు, పప్పుల స్వామి, కొమ్మనపల్లి యాదయ్య, చెరుకుపల్లి రమేష్, ఏరుకొండ నరసింహ, పామునుగల్ల బుచ్చి రాములు, Ravi రికంటి అంజయ్య, గోపగోని వెంకన్న, గోవగోని నాగరాజు, చికిలంపెట్ల పెద్దులు, జోగు సురేష్, నక్క యాదగిరి, పామునుగల్ల మారేశ, దోసపాటి రాజు, ముఖ్య నాయకులు కార్యకర్తలు, గ్రామ ప్రజలు పాల్గొన్నారు.

కేసీఆర్ తోనే ప్రగతి సాధ్యం

బీఆర్ఎస్ పార్టీ ఉపాధ్యక్షుడు వెంకటరమణ



చింతపల్లి అక్టోబర్ 22(మనం న్యూస్): సీఎం కేసీఆర్ తోనే ప్రగతి సాధ్యమవుతుందని ఉమ్మాపురం బీఆర్ఎస్ పార్టీ ఉపాధ్యక్షుడు అల్వాల వెంకటరమణ పేర్కొన్నారు. నల్లగొండ జిల్లా చింతపల్లి మండలం ఉమ్మాపురం గ్రామంలోని దుర్గామాతకు వద్ద ఆదివారం ప్రత్యేక పూజలు నిర్వహించారు. దుర్గామాత వద్ద మా చండీ హోమం అత్యంత వైభవంగా నిర్వహించారు. ఈ సందర్భంగా దుర్గామాత వద్ద గ్రామానికి చెందిన అల్వాల పెద్ద అంజయ్య సతీమణి ఎల్లమ్మ, కుమారుడు వెంకటరమణ కొనల్య, కుటుంబ సభ్యుల తో కలిసి భక్తులకు అన్నదాన కార్యక్రమం చేపట్టారు. అనంతరం వారు మాట్లాడుతూ.... రాష్ట్రంలో సీఎం కేసీఆర్ ప్రభుత్వ హయాంలో అన్ని వర్గాల ప్రజలకు సంక్షేమ పథకాలు సకాలంలో అందించామన్నారు. దేవరకొండ ఖిల్లపై గులాబీ జెండా ఎగరవేయటం కార్యకర్తలు సైనికులుగా పనిచేయాలని పిలుపునిచ్చారు. గ్రామీణ ప్రాంతాల్లో ఉండే ప్రజలకు పూర్తిస్థాయిలో మౌలిక వసతి సౌకర్యాల కల్పనకు సీఎం చేసిన కృషి అమోఘమన్నారు. తండాలను గ్రామపంచాయతీలుగా మార్చి స్వయం పరిపాలన చేసేందుకు కృషి చేసిన ఘనత సీఎం కేసీఆర్ కే దక్కిందన్నారు. రానున్న ఎన్నికల్లో మూడోసారి సీఎం కేసీఆర్ ముఖ్యమంత్రి కావడం ఖాయమన్నారు. ఈ కార్యక్రమంలో అర్చకులు బ్రహ్మశ్రీ వైద్యుల రవీంద్రనాథ్ శర్మ, మంజునాథ్ శర్మ, దుర్గామాత కమిటీ సభ్యులు పాల్గొన్నారు.

నకిరేకల్ నియోజకవర్గంలో

బిఆర్ఎస్ పార్టీలోకి భారీ చేరికలు



కాంగ్రెస్ పార్టీకి రాజీనామా

చేస్తూ బిఆర్ఎస్ పార్టీలోకి చేరిక

చిట్టాల, అక్టోబర్ 22(మనం న్యూస్): నకరేకల్ నియోజకవర్గ శాసనసభ్యులు నమకల్లో బిఆర్ఎస్ పార్టీలో భారీ చేరికలు. పార్టీ కండవకప్పి ఆహ్వానించిన ఎమ్మెల్యే చిరుమర్తి లింగయ్య, నార్యట్ పల్లి మండలం ఏపి లింగోటం గ్రామానికి చెందిన 100 మంది యువకులు ఎమ్మెల్యే చిరుమర్తి సమక్షంలో పార్టీలో చేరిక. చిట్టాల మండలం గుండ్రాపల్లి గ్రామానికి చెందిన 50 మంది యువజన కాంగ్రెస్

నాయకులు బిఆర్ఎస్ పార్టీలో చేరిక. నార్యట్ పల్లి మండలం బాజుకుంట గ్రామానికి చెందిన 50 మంది యూత్ కాంగ్రెస్ నాయకులు బిఆర్ఎస్ పార్టీలో చేరిక. కేతేపల్లి మండలం కొర్లపహాడ్ గ్రామానికి చెందిన 50 మంది సీనియర్ కాంగ్రెస్ నాయకులు బిఆర్ఎస్ పార్టీలో చేరిక. పార్టీ కండువా కప్పి ఆహ్వానించిన నకిరేకల్ శాసనసభ్యులు చిరుమర్తి లింగయ్య, ఈ కార్యక్రమంలో జిల్లా గ్రంథాలయం చైర్మన్ రేకట్ల మల్లికార్జున్ రెడ్డి, బిఆర్ఎస్ పార్టీ ముఖ్య నాయకులు, కార్యకర్తలు పాల్గొన్నారు.

కన్నతల్లిపై కొడుకు దాడి

ఆత్మకూర్(ఎం): అక్టోబర్ 22 (మనం న్యూస్): యాదాద్రి భువనగిరి జిల్లా ఆత్మకూరు (ఎం) మండల కేంద్రంలోని పల్లెర్ల గ్రామంలో కన్నతల్లి పై కొడుకు దాడి చేసిన సంఘటన ఆదివారం చోటుచేసుకుంది. పల్లెర్ల గ్రామానికి చెందిన తీరుపెళ్లి మల్లమ్మ పై కొడుకు తిరుపల్లి నర్సిరెడ్డి భార్య పిల్లలు వృద్ధాప్యంలో ఉన్న మల్లమ్మ పై దాడి చేయడంతో మెట్ల పైనుంచి పడి చెయ్యి విరిగింది. భార్య పిల్లలతో కలిసి ఇంటి నుంచి గెంటేసి కాలుతో తన్నాడని ఈ విషయంపై స్థానిక ఆత్మకూరు పోలీస్ స్టేషన్లో ఫిర్యాదు చేయడం జరిగిందని కేసు నమోదు చేసుకుని ఎన్ఐ తగిన చర్యలు తీసుకుంటూని చెప్పడం జరిగిందని బాధితురాలు తెలిపారు.



తుంగతుర్తి నియోజకవర్గం బిజెపి అభ్యర్థిగా కడియం

తుంగతుర్తి: అక్టోబర్ 22, (మనం న్యూస్) తుంగతుర్తి నియోజకవర్గం బిజెపి అభ్యర్థిగా కడియం రామచంద్రయ్యకు అభ్యర్థిత్వం ఖరారైంది. ఈయన గతంలో ప్రభుత్వ ఉద్యోగం వదలి విరమణ అనంతరం బిజెపి పార్టీలో చేరారు. 2018 ఎన్నికల్లో తుంగతుర్తి నియోజకవర్గం బిజెపి అభ్యర్థిగా పోటీచేసి ఓటమిపాలయ్యారు. ప్రస్తుతం ఈయనకు మళ్ళీ రెండోసారి తుంగతుర్తి బిజెపి ఎమ్మెల్యే అభ్యర్థిగా ఎంపిక చేశారు. ఈయన సూర్యాపేట జిల్లాలోని తుంగతుర్తి నియోజకవర్గం లోని నాగారం మండల కేంద్రానికి చెందినవారు. ఆయన ఎమ్మెల్యే అభ్యర్థిగా ఎంపిక పట్ల బిజెపి పార్టీ శ్రేణులు హర్ష వ్యక్తం చేస్తున్నారు.

